



## THE MADRAS LEGISLATIVE ASSEMBLY

Saturday, 2nd March 1963.

The House met in the Assembly Chamber, Fort St. George, at half-past eight of the clock, Mr. Speaker (THE HON. SRI S. CHELLAPANDIAN) in the Chair.

### I.—QUESTIONS AND ANSWERS.

#### STARRED QUESTIONS.

விவசாயிகள் (வருமானம்).

\* 93 கேள்வி.—திரு. ஆர். அப்துல் கலீல்: கனம் விவசாய அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் நாட்டில் உழவுத் தொழிலில் ஈடுபட்டிருக்கும் விவசாய மக்களின் எண்ணிக்கை எவ்வளவு?

(இ) அவர்களின் ஆண்டு நிகர வருமானம் எவ்வளவு?

கனம் திரு. பூ. கக்கன்: (அ) 1961 ஜனத்தொகைக் கணக்கின் படி உழவுத் தொழிலில் ஈடுபட்டிருக்கும் விவசாய மக்களின் எண்ணிக்கை 92,86,207.

(இ) 1956-57-ல் நடத்திய இரண்டாவது உழவுத் தொழிலாளர் விசாரணை அறிக்கையின் பிரகாரம், ஒரு உழவுத் தொழிலாளியின் குடும்பத்தில் ஆண்டுச் சராசரி வருமானம் ரூ. 375.

(a) As per the 1961 Census the number of agriculturists actually doing agricultural work is 92,86,207.

(b) As per the report on the Second Agricultural Labour Enquiry for 1956-57 the average annual income of an agricultural labour household is Rs. 375.

திரு. எம். தண்டாயுதபாணி பிள்ளை: இந்த விவரத்தை ஜில்லா வாரியாகக் கொடுக்க முடியுமா?

கனம் திரு. பூ. கக்கன்: ஜில்லாவாரியாக என்னிடத்தில் தகவல் இல்லை.

திரு. ஆ. கு. சுப்பையா: விவசாயத் தொழிலிலே ஈடுபட்டிருக்கக் கூடியவர்களிலே, ஹரிஜன வகுப்பைச் சேர்ந்தவர்கள் அதிகமாக இருக்கிறார்கள். அவர்களுக்கு நிவாரணம் அளிக்கும் வகையில், புறம்போக்கு நிலங்களை அவர்களுக்கே ஜாரி செய்து கொடுப்பதற்கு அரசாங்கம் நடவடிக்கை எடுக்குமா?

கனம் திரு. பூ. கக்கன்: இந்தக் கேள்வி விவசாயத் தொழிலாளியின் சராசரி வருமானத்தைப் பற்றியது. கனம் அங்கத்தினர் கேட்கும் தகவலுக்குத் தனியாகக் கேள்வி போடவேண்டும்.

[2nd March 1963]

**திரு. இரா. நெடுஞ்செழியன் :** உழவுத் தொழில் செய்பவர் களிலே நிலம் உடையவர் எத்தனை பேர், நிலம் அற்றவர் எத்தனை பேர்?

**கனம் திரு. பூ. கக்கன் :** விவசாயிகள் மட்டும் 64,57,833 பேர். விவசாயத் தொழிலாளர்கள் 28,28,234 பேர்.

**திரு. கே. ஏ. மதியழகன் :** கனம் அமைச்சர் அவர்கள் ஒரு விவசாயிலுடைய சராசரி வருமானம் ரூ. 375 என்று குறிப்பிட்டார்கள். இந்த வருமானம் முதல் இரண்டு ஐந்தாண்டுத் திட்டங்கள் ஆரம்பமாகவதற்கு முன்பு எவ்வளவாக இருந்தது? இப்பொழுது எவ்வளவு உயர்ந்திருக்கிறது?

**கனம் திரு. பூ. கக்கன் :** 1950-51-ல் கணக்கு எடுத்தபொழுது ரூ. 371-ஆக இருந்தது. 1956-57-ல் ரூ. 375-ஆக உயர்ந்திருக்கிறது. 1950-51-ஐக் காட்டிலும், 1956-57-ல் ரூ. 4 அதிகமாகியிருக்கிறது.

**திரு. டி. கார்ச்சா கவுடர் :** கனம் அமைச்சர் அவர்கள் தந்த பதிலிருந்து, விவசாயத் தொழிலாளர்களின் வருமானம் நாள் ஒன்றுக்கு ரூ. ஒன்றாக இருக்கிறது. இதை அதிகரிப்பதற்கு அரசாங்கம் ஏதாவது திட்டமிட்டிருக்கிறதா என்பதை அறிய விரும்புகிறேன்.

**கனம் திரு. பூ. கக்கன் :** விவசாயத் தொழிலாளிகளின் வருமானத்தை அதிகரிப்பதற்காகத்தான் சர்க்கார் பல திட்டங்களை நிறைவேற்றி வருகிறார்கள்.

**திரு. இரா. நெடுஞ்செழியன் :** விவசாயத் தொழிலிலே ஈடுபட்டுள்ளவர்களில் எத்தனை பேர் கடன் பட்டுள்ளனர்?

**கனம் திரு. பூ. கக்கன் :** அதைப் பற்றிய தகவல் என்னிடம் இல்லை. தனியாகக் கேள்வி போடும்படிக் கேட்டுக்கொள்கிறேன்.

**திரு. ஏ. எஸ். தட்சிணாமூர்த்தி கவுண்டர் :** விவசாயிகளுடைய சராசரி வருமானத்தைப் பற்றிக் கனம் அமைச்சர் அவர்கள் சொன்னார்கள். ஆனால் இந்தத் தொழிலுக்காகச் செய்யப்படுகிற செலவு அரசாங்கத்துக்குத் தெரியுமா?

**கனம் திரு. பூ. கக்கன் :** செலவை எல்லாம் கழித்துத்தான் வருமானம் கணக்கிடப்பட்டிருக்கிறது.

**SRI C. CHIRANJEEVULU NAIDU :** May I know, Sir, what the comparative position is between the industrial labourers and the agricultural labourers during 1956-57?

**THE HON. SRI P. KAKKAN :** Sir, the question is only about the agricultural labourers and not about the industrial labourers.



2nd March 1963]

திரு. முனு ஆதி: நம்முடைய விவசாயத் தொழிலாளர் களுடைய வருமானம் இதர மாநிலங்களைவிட அதிகமாக இருக்கிறதா அல்லது குறைவாக இருக்கிறதா?

கனம் திரு. பூ. கக்கன்: இதர மாநிலங்களை ஒப்பிட்டு என்னிடம் தகவல் இல்லை. தனியாகக் கேள்வி போட்டால் விவரம் தெரிவிக்கப்படும்.

திரு. இரா. நெடுஞ்செழியன்: ஐந்து ஏக்கருக்குக் குறைவான நிலம் உடையவர்கள் எத்தனை பேர் என்பதை அறிவிக்க முடியுமா?

கனம் திரு. பூ. கக்கன்: அந்தத் தகவல் என்னிடத்தில் இல்லை.

திரு. எம். தண்டாயுதபாணி பிள்ளை: இப்பொழுது ஏற்பட்டிருக்கும் விலை வீழ்ச்சியினாலும், வரி உயர்வினாலும் விவசாயிகளுடைய வருமானம் குறைந்திருப்பது கனம் அமைச்சர் அவர்களுக்குத் தெரியுமா? அவர்களுக்குப் பரிகாரம் அளிப்பதற்கு ஏதாவது முயற்சி எடுக்கப்பட்டிருக்கிறதா?

கனம் திரு. பூ. கக்கன்: ஒரு இடத்தில் விலை உயர்ந்திருக்கிறது, ஒரு இடத்திலே குறைந்திருக்கிறது. இதை வைத்துக் கொண்டு ஒரு முடிவுக்கும் வர முடியாது.

திரு. கே. எ. மதியழகன்: நம்முடைய விவசாயிகளுடைய மொத்தக் கடன்கள் எவ்வளவு இருக்கும்? அவர்களுக்கு நிலாரணம் அளிப்பதற்கு ஏதாவது நடவடிக்கையை சர்க்கார் மேற்கொண்டுள்ளார்களா?

கனம் திரு. பூ. கக்கன்: அவர்களின் மொத்தக் கடன்களைப் பற்றி என்னிடம் தகவல் இல்லை. தனியாகக் கேள்வி போட்டால் விவரமாகப் பதில் சொல்லப்படும்.

திரு. து. ப. அழகமுத்து: விவசாயிகளுடைய சராசரி வருமானம் எவ்வளவு என்று மாவட்ட வாரியாகச் சொல்ல முடியுமா?

கனம் திரு. பூ. கக்கன்: வேறு ஒரு அங்கத்தினர் கேட்ட கேள்விக்கு என்னிடத்தில் தகவல் இல்லை என்று சொன்னேன்.

திரு. வ. ர. நல்லகிவம்: கனம் அமைச்சர் அவர்கள் கொடுத்த கணக்குப் பிரகாரம் மூன்றில் ஒரு பகுதியினர் நிலமில்லாத விவசாயிகளாக இருக்கின்றனர். சமீபத்தில் நிறைவேற்றிய நிலச் சீர்திருத்தச் சட்டங்களினால் இதிலே எவ்வளவு பேர் நிலமுள்ளவர்களாக மாற்றப்படுவார்கள் என்று சொல்ல முடியுமா?

கனம் திரு. பூ. கக்கன்: அந்தத் தகவல் என்னிடமில்லை.

திரு. அ. கு. சுப்பையா: விவசாயத் தொழிலாளர்களுக்கு வருட வருமானம் எவ்வளவு என்று சொல்ல முடியுமா?

கனம் திரு. பூ. கக்கன்: விவசாயத் தொழிலாளிக்குத்தான் வருட வருமானம் ரூ. 375 என்று சொன்னேன்.

[2nd March 1963]

**திரு. வெ. கிருஷ்ணமூர்த்தி :** விவசாயத் தொழிலிலிருந்து கிடைக்கின்ற வருமானம் குறைந்து விடுகிற காரணத்தால், உணவு உற்பத்தி பாதிக்கப்படும் என்பதைக் கனம் அமைச்சர் அவர்கள் அறிவார்களா? அப்படியானால், அதைத் தடுப்பதற்கு அரசாங்கம் என்ன நடவடிக்கை எடுக்க உத்தேசித்திருக்கிறது?

**கனம் திரு. பூ. கக்கன் :** விவசாயத் தொழிலாளிகளின் மூலமாகத்தான் விவசாய உற்பத்தியை அதிகரிக்கவேண்டுமென்பதை எல்லோரும் அறிவார்கள், அவர்களின் வருமானத்தைப் பாடிப்படிபாக உயர்த்துவதற்கான ஏற்பாடுகளைத்தான் அரசாங்கம் செய்து வருகிறது.

**திரு. நா. ப. செங்கோட்டுவேலு :** விவசாயத் தொழிலில் ஈடுபட்டிருக்கும் பெண் தொழிலாளிகளுடைய வருமானம் எவ்வளவு என்பதை அறிவிக்க முடியுமா?

**கனம் திரு. பூ. கக்கன் :** பெண்கள், ஆண்கள், என்று கணக்கு இல்லை. விவசாயத் தொழிலாளிகள் யார் என்று பொதுவாகத்தான் கணக்கு எடுக்கப்பட்டிருக்கிறது.

**திருமதி. ஏ. எஸ். பொன்னம்மாள் :** விவசாயிகளுடைய வருமானம் மிகவும் குறைந்திருக்கிற காரணத்தால், அதை உயர்த்துவதற்கு அவர்களுக்குக் கொடுக்கக்கூடிய உரம், பிண்ணாக்கு விவசாயக் கருவிகள், இவற்றின் விலையைக் குறைப்பதற்கு அரசாங்கம் வழிவகை செய்யுமா?

**கனம் திரு. பூ. கக்கன் :** அதற்காகத்தான் விவசாயிகளுக்கு கடன்கள் கொடுத்து, எவ்வளவு தூரம் ஒத்தாசை அளிக்க முடியுமோ அவ்வளவு தூரம் அளித்து, உற்பத்தியைப் பெருக்கி அதன்மூலம் அவர்களுடைய வருமானத்தை உயர்த்திக் கொள்வதற்கு சர்க்கார் நடவடிக்கை எடுத்துக் கொண்டிருக்கிறது.

**திரு. டி. கார்ச்சா கவுடர் :** 'உழுதுண்டு வாழ்வாரே வாழ்வார், மற்றெல்லாம் தொழுதுண்டு பின் செல்பவர்' என்று உற்பத்திப்பட்டுக்கிறது. ரூ. 375 வருட வருமானத்தை வைத்துக்கொண்டு, விவசாயிகள் தொழுது உண்ணாமல் இருக்கிறார்கள் என்று அமைச்சர் அவர்கள் நினைக்கிறார்களா என்று கேட்கிறேன்.

**கனம் திரு. பூ. கக்கன் :** விவசாயத் தொழிலாளியினுடைய வருமானம் வருடத்திற்கு ரூ. 375 என்று சொன்னேன். 'உழுதுண்டு வாழ்வாரே வாழ்வார், மற்றெல்லாம் தொழுதுண்டு பின் செல்பவர்' என்பதை இன்று நேற்றல்ல, பல்லாண்டுகளாகவே அரசாங்கம் நன்றாக உணர்ந்திருக்கிறது. அதனால்தான் விவசாயிகளுக்கு முதலிடம் கொடுத்திருக்கிறோம். இந்த பட்டுஜெட்டைப் பார்த்தால்கூட அது தெரியவரும்.

**திரு. ஏ. ஆர். சுப்பையா முதலியார் :** விவசாயிகளின் வருமானம் குறையாமல் இருப்பதற்கு, அவர்களுக்கு ஒரு ஸ்கிரமான வாழ்க்கையை நடத்துவதற்கும் கால்நடை இன்ஷூரன்ஸ், கிராப்



2nd March 1963]

இன்ஷூரன்ஸ் போன்ற திட்டங்களைக் கொண்டு வருவதற்கு அரசாங்கம் ஏற்பாடு செய்யுமா?

கனம் திரு. பூ. கக்கன் : இவை அரசாங்கத்தின் கவனத்தில் இருக்கின்றன. கவனித்துப் பார்த்து, படிப்படியாகச் செய்யப்படும்.

ஹோமியோபதி மருத்துவர்கள்

\* 94 கேள்வி.—திரு. ஆ. துரையாசன் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

ஹோமியோபதி மருத்துவர்களை அரசாங்கம் அங்கீகரித்து கிராமங்களில் மருத்துவர் இல்லாத குறையைத் தீர்க்கத் திட்டமுண்டா?

கனம் திருமதி ஜோதி வெங்கடாசலம் : இல்லை.

திரு. வி. எஸ். எஸ். மணி : ஸார், அலோபதி முறையைவிட வியாதிகள் நல்ல முறையில் ஹோமியோபதி முறையில் தீர்க்கப்படுகிறது என்று கண்டு பிடிக்கப்பட்டிருப்பதால் அதைப்பற்றி அரசாங்கத்திற்கும் தெரிந்திருப்பதன் காரணத்தால் ஹோமியோபதி முறையில் சைன்டிபிக் ரீதியாக பயிற்சி பெற்ற டாக்டர்களைப் பெறுவதற்கு ஹோமியோபதி கல்லூரிகளை ஏற்படுத்துவதற்கு அரசாங்கம் முன் வருமா என்பதை அறிய விரும்புகிறேன்.

கனம் திருமதி ஜோதி வெங்கடாசலம் : ஸார், தற்போது இந்தப் போசனை இல்லை.

திரு. ரா. சு. வீரப்ப செட்டியார் : ஹோமியோபதி முறையில் பட்டம் பெற்ற டாக்டர்களை தனிப்பட்ட முறையில் ஆஸ்பத்திரிகளை நடத்த அனுமதித்துள்ளபோது அரசாங்க ஆஸ்பத்திரிகளில் அவர்களை நியமிக்க அரசாங்கத்திற்கு ஆட்சேபணை என்ன என்பதை அறிய விரும்புகிறேன்.

கனம் திருமதி ஜோதி வெங்கடாசலம் : ஹோமியோபதி டாக்டர்களை இன்னும் ரிஜிஸ்டர் செய்யவில்லை. அவர்களை ரிஜிஸ்டர் செய்து, பட்டம் கொடுத்த பிறகுதான் அவர்களை டிஸ்பென்சரிகளில் நியமிக்க முடியும். அவர்கள் ரிஜிஸ்டர் ஆன பிறகுதான் அவர்களை டிஸ்பென்சரிக்களில் நியமிக்கக்கூடிய உத்தேசம் நமக்கு ஏற்படும்.

திரு. வை. சங்கரன் : ஹோமியோபதி முறை எந்தவிதமான நன்மையையும் அகிகமாக ஏற்படுத்தாவிட்டாலும், அதிகப்படியான தீங்கு விளைவிக்காத காரணத்தாலும், மருந்து வாங்குவதாக இருந்தால் அதிகப்படியாக செலவு செய்ய வேண்டியதாக இல்லாமல் இருப்பதாலும், மலிவான விலையில் மருந்துகளை வாங்கக்கூடியதாக இருப்பதாலும் அதிகப்படியான ஹோமியோபதி டாக்டர்களை கிராமங்களில் நியமிக்க முன் வருவார்களா? கிராமங்களில் இருக்கக்கூடியவர்கள் அதிகப்படியாக பணத்தைக் கொடுத்து மருந்துகளை வாங்க முடியாமல் இருக்கக்கூடிய